


'പ്രളയം'- മൂലമുള്ള കൃഷിനാശത്തിന് കാലാവസ്ഥാ വ്യതിയാന ഇൻഷുറൻസ്

ചോദ്യം		മറുപടി	
ശ്രീ.പാറക്കൽ അബൂല്ല		ശ്രീ.വി.എസ്. സുനിൽ കുമാർ (കൃഷി വകുപ്പ് മന്ത്രി)	
(എ)	പ്രളയത്തിൽ വിളകൾ നശിച്ച കൃഷിക്കാർക്ക് കേന്ദ്രത്തിന്റെ കാലാവസ്ഥാ വ്യതിയാന ഇൻഷുറൻസ് ആനുകൂല്യം ലഭിക്കാത്ത സാഹചര്യമുണ്ടോ;	(എ) & (ബി)	കാലാവസ്ഥാധിഷ്ഠിത വിള ഇൻഷുറൻസ് പദ്ധതി പ്രകാരം വിളകൾക്ക് ദോഷമായി ഭവിക്കുന്ന അന്തരീക്ഷ താപനിലയിലുണ്ടാകുന്ന വ്യതിയാനങ്ങൾ, അധിവൃഷ്ടി, ശക്തമായ കാറ്റ്, തുടർ ദിവസങ്ങളിൽ ഉണ്ടാകുന്ന ശക്തമായ മഴ, വരൾച്ച, രോഗകീടാക്രമണത്തിന് അനുയോജ്യമായ കാലാവസ്ഥാ സാഹചര്യങ്ങൾ എന്നിവയ്ക്കാണ് ഇൻഷുറൻസ് പരിരക്ഷ നൽകുന്നത്. ഓരോ വിജ്ഞാപിത പ്രദേശങ്ങളിലും സ്ഥാപിച്ചിട്ടുള്ള കാലാവസ്ഥാ നിലയങ്ങളിൽ രേഖപ്പെടുത്തുന്ന നിർദ്ദിഷ്ട കാലാവസ്ഥാ ഘടകങ്ങളുടെ തോതിനെ അടിസ്ഥാനമാക്കിയാണ് പദ്ധതിയിൽ ഇൻഷുർ ചെയ്ത വിളകൾക്ക് നഷ്ടപരിഹാരം തിട്ടപ്പെടുത്തുന്നത്.
(ബി)	എങ്കിൽ ഇതിനായുള്ള മാനദണ്ഡങ്ങളുടെ പട്ടികയിൽ തീവ്രവർഷവും പ്രളയവും അനുബന്ധ കെടുതികളും ഉൾപ്പെടുത്താത്തതാണോ കാരണം;		എന്നാൽ 2018 ഖാരിഫ് സീസൺ വരെ തീവ്രവർഷവും പ്രളയവും എന്ന ഘടകങ്ങൾ ഉൾപ്പെട്ടിരുന്നില്ല. 2018-2019 റാബി സീസണിൽ പദ്ധതി മാനദണ്ഡങ്ങളുടെ പട്ടികയിൽ തീവ്ര വർഷവും, പ്രളയവും, ഉരുൾപൊട്ടലും, add on cover ആയി ഉൾപ്പെടുത്തിയിട്ടുണ്ട്.
(സി)	എങ്കിൽ മാനദണ്ഡങ്ങൾ തയ്യാറാക്കുന്ന സംസ്ഥാന കൃഷി വകുപ്പിന്റെ സാങ്കേതിക സമിതിയുടെ ഭാഗത്തു നിന്നാണോ ഈ വീഴ്ചയുണ്ടായത്; വിശദമാക്കാമോ;	(സി) & (ഡി)	കേരളത്തിന്റെ 100 വർഷത്തിന്റെ ചരിത്രത്തിൽ ആദ്യമായി സംഭവിച്ച മഹാപ്രളയം കാലാവസ്ഥാധിഷ്ഠിത വിള ഇൻഷുറൻസ് പദ്ധതിയിലെ കാലാവസ്ഥാഘടകത്തിൽ ഉൾപ്പെട്ടിരുന്നില്ല. കാലാവസ്ഥാധിഷ്ഠിത വിള ഇൻഷുറൻസ് പദ്ധതി വിജ്ഞാപനം ചെയ്യുന്ന ഓരോ വിളയ്ക്കും ഏറ്റവും ആവശ്യമായ
(ഡി)	എങ്കിൽ വീഴ്ച പരിഹരിച്ച്		

കർഷകർക്ക് അർഹമായ
ആനുകൂല്യം ലഭ്യമാക്കാൻ നടപടി
സ്വീകരിക്കുമോ; വിശദാംശങ്ങൾ
നൽകുമോ?

കാലാവസ്ഥാഘടകങ്ങൾ
തിരഞ്ഞെടുക്കുകയും അതിന്റെയെല്ലാം
തോത് നിർണ്ണയിക്കുകയുമാണ് സംസ്ഥാന
കൃഷി വകുപ്പിന്റെ സാങ്കേതിക സമിതി
ചെയ്യുന്നത്. ആയതിനാൽ നിലവിലെ റാബി
സീസണിലും (2018-19) വരുംവർഷങ്ങളിലും
മാനദണ്ഡങ്ങളുടെ പട്ടികയിൽ തീവ്രവർഷവും,
പ്രളയവും അനുബന്ധകേടുതികളും എല്ലാ
ജില്ലകളിലും add on cover ആയി
ഉൾപ്പെടുത്തി വിജ്ഞാപനമിറക്കാൻ
തീരുമാനമായിട്ടുണ്ട്.


Dr. സെക്ഷൻ ഓഫീസർ